


16



चाँद का कुरता



हठ कर बैठा चाँद एक दिन, माता से यह बोला,
“सिलवा दो माँ मुझे ऊन का, मोटा एक झिंगोला।।
सन-सन करती हवा रात भर, जाड़े से मरता हूँ।
ठिटुर-ठिटुरकर किसी तरह, यात्रा पूरी करता हूँ।।
आसमान का सफर और यह मौसम है जाड़े का।
न हो अगर तो ला दो कुरता ही, कोई भाड़े का।।”
बच्चे की सुन बात कहा माता ने, “अरे सलोने
कुशल करें भगवान, लगे ना तुझको जादू-टोने।।”
जाड़े की बात तो ठीक है, पर मैं तो डरती हूँ।
एक नाप में कभी नहीं, तुमको देखा करती हूँ।।



107





कभी एक अंगुलभर चौड़ा, कभी एक फुट मोटा।
बड़ा किसी दिन हो जाता है, और किसी दिन छोटा।
घटता-बढ़ता रोज, किसी दिन ऐसा भी करता है,
नहीं किसी की आँखों को तू दिखलाई पड़ता है।।
अब तू ही यह बता नाप, तेरा किस रोज लिवाएँ ?
सी दें एक झिंगोला जो, हर रोज़ बदन में आए।।”

— रामधारीसिंह ‘दिनकर’


निर्देश :- बच्चों को एक भोले-भाले नटखट बच्चे के रूप में चाँद की कल्पना करने के लिए कहें, ताकि वे कविता का अधिक आनंद ले सकें।



शब्द-अर्थ

हठ	—	जिद
रोज़	—	प्रतिदिन
बदन	—	शरीर
सफर	—	यात्रा
ठिठुरना	—	काँपना
झिंगोला	—	ढीला-ढाला वस्त्र
भाड़ा	—	किराया
आसमान	—	आकाश
सलोने	—	प्यारे





1. पढ़ें और समझें

गिन	गाता	छोटा	बात	चढ़ता
बुन	सच्चे	मुझको	चंगुल	खोज
मदन	सच्ची	राह	पकड़	

2. पढ़ें और लिखें

- | | |
|------------------|------------------|
| 1. हठ | 2. झिंगोला |
| 3. ठिठुरकर | 4. मौसम |
| 5. भगवान | 6. कुशल |

3. उचित विकल्प पर सही (✓) का चिह्न लगाएँ

- चाँद कैसा झिंगोला सिलवाना चाहता है ?
(क) मोटा (ख) ऊन का
(ग) रेशम का (घ) छोटा
- चाँद झिंगोला सिलवाने के लिए कह रहा है ?
(क) अपने पिता से (ख) अपने दादा से
(ग) अपनी माँ से (घ) अपनी दादी से
- 'भाड़ा' शब्द का क्या अर्थ है ?
(क) दरजी (ख) सरदी
(ग) उधार (घ) किराया





4. इन पंक्तियों को मिलाएँ

(क) हठ कर बैठा चाँद एक दिन	जाड़े से मैं मरता हूँ।
(ख) सिलवा दो माँ मुझे ऊन का	यात्रा पूरी करता हूँ।
(ग) सन-सन करती हवा रातभर	मोटा एक झिंगोला।
(घ) ठिटुर-ठिटुरकर किसी तरह	माता से यह बोला।

5. सोचें और बताएँ

- (क) चाँद ने माँ से ऊन का झिंगोला क्यों माँगा ?
(ख) क्या आपने भी चाँद को घटते-बढ़ते देखा है ?
(ग) आकाश में पूरा चाँद कब दिखाई देता है ?

6. कविता के कुछ शब्द वर्ग पहेली में छिपे हैं, उन्हें ढूँढकर लिखें।

मौ	स	म	चाँ	ऊ
क	भा	ब	द	न
जा	ड़े	च	प	र
दू	आ	स	मा	न

.....		
.....		
.....		





7. नीचे दिए गए शब्द-समूह में जो शब्द उस वर्ग का नहीं है, उस पर गोला ○ बनाएँ

- | | | | | | |
|-----|-------|-------|---------|-------|--------|
| (क) | तोता | मैना | चिड़िया | हाथी | मोर |
| (ख) | दाल | चावल | गन्ना | मक्का | गेहूँ |
| (ग) | किताब | बल्ला | पेन | काँपी | पेंसिल |
| (घ) | आम | पपीता | केला | सेव | मटर |

8. सोचें और बताएँ

1. कौन रोज घटता-बढ़ता है ?

.....

.....

2. चाँद किससे हठ कर बैठा था ?

.....

.....

3. चाँद की माँ क्या सिलवा रही थी ?

.....

.....





9. बच्चो! आपने चाँद की कौन-कौन सी आकृतियाँ देखी हैं ? उन्हें अपने नन्हें हाथों से बनाएँ।

10. सुंदर लेख लिखें

नाप तेरा किस रोज लिवाएँ।

11. बच्चों को चाँद शीर्षक पर कोई अन्य कविता याद कराएँ ? और अभिनय सहित सुनाने के लिए प्रेरित करें।

